



बिहार गजट

असाधारण अंक

बिहार सरकार द्वारा प्रकाशित

19 चैत्र 1937 (श0)

(सं0 पटना 442) पटना, बृहस्पतिवार, 9 अप्रील 2015

जल संसाधन विभाग

अधिसूचना

18 फरवरी 2015

सं0 22/नि0सि0(मुज0)-06-03/2012/470—श्री दिलीप कुमार, तत्कालीन कार्यपालक अभियन्ता, मुख्य पश्चिमी नहर प्रमंडल, वाल्मीकिनगर के पद पर पदस्थापित थे तो उनके विरुद्ध पदस्थापन अवधि में कमला कन्सल्टेशन कम्पनी एवं कमला आदित्य कन्सल्टेशन प्राईवेट लिमिटेड को मुख्य अभियन्ता, जल संसाधन विभाग, वाल्मीकिनगर परियोजनान्तर्गत नेपाल हितकारी योजना के तहत नहर पुनर्स्थापन कार्यों के आवंटन में बरती गई अनियमितता की जांच विभागीय उड़नदस्ता अंचल, पटना से करायी गयी।

उड़नदस्ता द्वारा समर्पित जांच प्रतिवेदन की समीक्षा विभाग के स्तर पर की गयी। समीक्षोपरान्त विभागीय पत्रांक 1318 दिनांक 24.10.13 द्वारा श्री कुमार से निम्न बिन्दुओं पर स्पष्टीकरण पूछा गया।

1. अभियन्ता प्रमुख-सह-पर आयुक्त-सह-विशेष सचिव, पथ निर्माण विभाग के पत्रांक 3376 दिनांक 17.08.2010 के कंडिका-4 के द्वारा Serious Unbalanced Rate के लिए Additional Performance Guarantee की मांग निविदाकर से किये जाने का प्रावधान है। मुख्य अभियन्ता, वाल्मीकिनगर परिक्षेत्राधीन नेपाल हितकारी योजना 2009 के अन्तर्गत मुख्य पश्चिमी नहर से संबंधित पुर्नस्थापन कार्य हेतु निविदा आमंत्रण सूचना में उक्त तथ्य की अनदेखी की गयी। फलस्वरूप सरकार को भारी राजस्व की क्षति हुई जिसके लिए आप प्रथम दृष्टया दोषी पाये गये हैं।

श्री कुमार ने अपने पत्रांक 622 दिनांक 12.11.2013 द्वारा विभाग में स्पष्टीकरण समर्पित किया गया जिसमें मुख्यतः निम्न बातें कही गयी हैं।

Serious Unbalanced Rate के लिए Additional Performance Guarantee लिए जाने की सूचना अभियन्ता प्रमुख-सह-अपर आयुक्त-सह-विशेष सचिव, पथ निर्माण विभाग के पत्रांक 3740 दिनांक 08.09.2010 द्वारा जल संसाधन विभाग एवं अन्य कार्य विभागों को दी गई जबकि निविदा आमंत्रण सूचना सं0-01 दिनांक 27.08.2010 को ही मुख्य अभियन्ता, जल संसाधन विभाग, वाल्मीकिनगर द्वारा आमंत्रित की गई थी। चूंकि निविदा आमंत्रण के समय पथ निर्माण विभाग, बिहार द्वारा Additional Performance Guarantee जमा कराने के संबंध में कोई दिशा निर्देश विभागों को नहीं दिया गया था। इसलिए निविदा आमंत्रण सूचना की कंडिका में उपर्युक्त वर्णित शर्त नहीं रखा गया। अतएव किसी भी दृष्टिकोण से उनके द्वारा जान-बुझकर कोई अनियमितता नहीं बरती गई है।

श्री कुमार द्वारा समर्पित स्पष्टीकरण की समीक्षा सरकार के स्तर पर की गई, समीक्षा में निम्न तथ्य पाये गये।

Additional Performance Guarantee लेने से संबंधित पत्र कार्यपालक अभियन्ता को प्राप्त होने एवं एकरारनामा के बीच लगभग दो माह की अवधि में कार्यपालक अभियन्ता द्वारा Additional Performance

Guarantee के बारे में उच्चाधिकारियों के संज्ञान में नहीं लाया गया। Additional Performance Guarantee की राशि Serious Unbalanced Rate उद्धत रहने की स्थिति में कार्यपालक अभियन्ता द्वारा इस पर कोई कार्रवाई न करने से श्री कुमार को अप्रत्यक्ष रूप से संवेदक को लाभ पहुँचाने का दोषी माना जाता है। क्योंकि विधिवत सूचना के अतिरिक्त भी अन्य माध्यम यथा विभागीय वेबसाइट पर भी उपलब्ध था। अतएव जान-बूझकर इस संबंध में संवेदक को लाभ पहुँचाया गया और Additional Performance Guarantee प्राप्त नहीं की गई जिसके लिए श्री कुमार दोषी है।

समीक्षोपरान्त प्रमाणित आरोपों के लिए सरकार द्वारा श्री कुमार को "एक वेतन वृद्धि पर असंचयात्मक प्रभाव से रोक" का दण्ड देने का निर्णय लिया गया।

उक्त निर्णय के आलोक में श्री दिलीप कुमार, तत्कालीन कार्यपालक अभियन्ता, मुख्य पश्चिमी नहर प्रमंडल, वाल्मीकिनगर को निम्न दण्ड अधिरोपण एवं संसूचित किया जाता है।

1. एक वेतन वृद्धि पर असंचयात्मक प्रभाव से रोक।

बिहार-राज्यपाल के आदेश से,
गजानन मिश्र,
विशेष कार्य पदाधिकारी।

अधीक्षक, सचिवालय मुद्रणालय,
बिहार, पटना द्वारा प्रकाशित एवं मुद्रित।
बिहार गजट (असाधारण) 442-571+10-डी0टी0पी0।
Website: <http://egazette.bih.nic.in>